

தமிழ்நாட்டில் இந்துக்களின் உரிமைகள் பறிக்கப்படுகிறதா? அமித்ஷாவுக்கு முதல்வர் மு.க.ஸ்டாலின் கண்டனம்!

திண்டுக்கல்லில் பல்லாயிரவர் திரண்ட அரசு விழாவில் விமர்சனம்!

திண்டுக்கல், ஜன. 9 - “தமிழ்நாட்டில் இந்துக்களின் உரிமைகள் பறிக்கப்படுகிறதா?” என்று ஒன்றிய அமைச்சர் அமித்ஷாவுக்கு முதல்வர் மு.க.ஸ்டாலின் அவர்கள் திண்டுக்கல்லில் நடைபெற்ற அரசு விழாவில் உரையாற்றும்போது கடும் கண்டனம் தெரிவித்தார்.

முதல்வர் மு.க.ஸ்டாலின் அவர்கள் நேற்று முன்தினம் (7.1.2026) திண்டுக்கல் மாவட்டம், வேலுநாச்சியார் வளாகத்தில் நடைபெற்ற அரசு விழாவில், முடிவற்ற பணிகளை திறந்து வைத்து, புதிய திட்டப் பணிகளுக்கு அடிக்கல் நாட்டி, பல்வேறு துறைகளின் சார்பில் பயனாளிகளுக்கு அரசு நலத்திட்ட உதவிகளை வழங்கி, ஆற்றிய உரை வருமாறு:-

திண்டுக்கல் - புரட்சியின் பெயர்!

திண்டுக்கல் புரட்சியின் பெயர்! எழுச்சியின் பெயர்! வீரத்தின் பெயர்! வரலாற்றைப் புரட்டிப் பார்த்தால், பிரிட்டிஷ் படைகளுக்கு எதிராக போராடிய வேலுநாச்சியாரும், மருது சகோதரர்களும், ஊமைத்துரையும், தங்களின் அடுத்தகட்டப் போராட்டத்தை நடத்துவதற்கு திட்டமிட்ட ஊர் தான். இந்த வீரத்தின் விளை நிலமாக இருக்கக் கூடிய இந்த திண்டுக்கல்!

“சினந்து நிற்கும் சிங்கங்கடனே” என்று தன்னுடைய மடலவீரர்களை அழைத்த ஹைதர் அலியும், “இருநூறு ஆண்டுகள் ஆடுகளைப் போல் வாழ்வதைவிட இரண்டே நாட்கள் புலியாக வாழ்வதே மேல்” என்று கம்பீரம் காட்டிய திப்பு சுல்தானும் நடமாடிய இடம் இந்த திண்டுக்கல்!

மருதுபாளையார், விருப்பாட்சி கோபால் நாயக்கர், ஊமைத்துரை என்று மூவரும் சேர்ந்து திண்டுக்கல், பழனி மலையில் 4 ஆயிரம் வீரர்களை இணைத்துகொண்டு போரிட்டார்கள். அப்படிப்பட்ட தீராகள் வாழ்ந்த இந்த திண்டுக்கல் மாவட்டத்தில் உங்களை எல்லாம் சந்திப்பில் நான் அளவு கடந்த மகிழ்ச்சி அடைகிறேன்! பெருமை அடைகிறேன்!

ஆங்கிலப் புத்தாண்டை கொண்டாடிவிட்டு, தமிழர் திருநாளாம் பொங்கல் நாளை வரவேற்காததற்கு உங்களுக்கு இனிப்பான சர்க்கரைப் பொங்கலை போல அறிவிப்பை வழங்கி விட்டதான், இங்கு வந்திருக்கிறேன்.

எங்களைப் பொறுத்தவரையில், இது ‘ஐ.பி.’ மாவட்டம். திண்டுக்கல் பூட்டு எவ்வளவு உறுதியானதோ, அதே அளவிற்கு உறுதியுடன் இந்த மாவட்டத்தை கட்டிக் காத்து, வளர்ச்சியை நோக்கி அழைத்துச் சென்று கொண்டிருக்கிறார் நம்முடைய அமைச்சர் ஐ.பி. அவர்கள்!

அதேபோல, உணவுத்துறை அமைச்சர் சக்கரபாணியும் சிறப்பாக செயல்பட்டு வருகிறார். அதனால்தான் தொடர் வெற்றிக்கு சொந்தக்காரராக இருக்கிறார். அவரின் துறையில், நம்முடைய திராவிட மாடல் அரசு செய்திருக்கக்கூடிய ஒரு ஒரு சாதனையைப் பற்றி நான் சொல்ல விரும்புகிறேன்.

அ.தி.மு.க. ஆட்சியில், 10 ஆண்டு காலம் கொள்முதல் செய்யப்பட்ட நெல் அளவு 1 கோடியே 79 இலட்சத்து 81 ஆயிரத்து 152 மெடிக் டன்! ஆனால், நம்முடைய திராவிட மாடல் ஆட்சியில் வெறும் நான்கரை ஆண்டுகளில், 1 கோடியே 99 இலட்சத்து 75 ஆயிரத்து 710 மெடிக் டன் நெல் கொள்முதல் நான்கள் செய்திருக்கிறோம். நன்றாக கவனியுங்கள் அ.தி.மு.க. வின் பத்தாண்டுகளை விட நம்முடைய ஐந்தே வருடத்தில், 19 இலட்சத்து 94 ஆயிரத்து 558 மெடிக் டன் அதிகமாக நாம் கொள்முதல் செய்திருக்கிறோம். இது சாதாரணமானது அல்ல! மிகப் பெரிய சாதனை. இந்த சாதனைக்கு சொந்தக்காரர் தான் நம்முடைய சக்கரபாணி அவர்கள்.

இது அரசு விழா? மாநாடு?

இன்றைய விழாவை பொறுத்த வரைக்கும், 337 கோடியே 84 இலட்சம் ரூபாய் மதிப்பிலான 111 முடிவற்ற பணிகளை திறந்து வைத்து, 174 கோடியே 20 இலட்சம் ரூபாய் மதிப்பிலான 212 புதிய பணிகளுக்கு அடிக்கல் நாட்டி, 2 இலட்சத்து 62 ஆயிரத்து 864 பயனாளிகளுக்கு, ஆயிரத்து 82 கோடி ரூபாய் மதிப்பில் பல்வேறு நலத்திட்ட உதவிகள் வழங்கும் நிகழ்ச்சிக்கு நான் இங்கே வந்திருக்கிறேன். மொத்தம், ஆயிரத்து 595 கோடி ரூபாய் மதிப்பிலான மாபெரும் விழாவாக இது அமைந்திருக்கிறது!

இங்கு கூடியிருக்கும் உங்களை பார்க்கும் போது, இது அரசு விழாவுமா? இல்லாமல் ஒரு மாநாடா! என்று வியப்பாக இருக்கிறது! அந்தளவுக்கு இந்த விழாவை மிகச் சிறப்பாக ஏற்பாடு செய்திருக்கும் நம்முடைய, ஐ.பி. அவர்களுக்கும், அமைச்சர் சக்கரபாணி அவர்களுக்கும், அவருக்குத் துணை நிற்கக்கூடிய மாவட்ட ஆட்சியர் சரவணன், அவர்களுக்கும், அதேபோல, மாவட்டத்தில் இருக்கக்கூடிய அரசு அலுவலர்களுக்கும் என்னுடைய பாராட்டுக்களையும், வாழ்த்துக்களையும் நான் தெரிவித்துக் கொள்ள விரும்புகிறேன்!

திராவிட மாடல் கொள்கையை வலிமைப் படுத்துவது ஐ.பி.!

உங்கள் முகங்களில், மகிழ்ச்சியை பார்க்க வேண்டும் என்றுதான், ஏராளமான திட்டங்களை



முதலமைச்சர் மு.க.ஸ்டாலின் அவர்கள் நேற்று முன்தினம் (7.1.2026) திண்டுக்கல் மாவட்டம், வேலுநாச்சியார் வளாகத்தில் நடைபெற்ற அரசு விழாவில், 337 கோடியே 84 இலட்சம் ரூபாய் செலவிலான 111 முடிவற்ற பணிகளை திறந்து வைத்து, 174 கோடியே 20 இலட்சம் ரூபாய் மதிப்பீட்டிலான 212 புதிய திட்டப் பணிகளுக்கு அடிக்கல் நாட்டினார். இந்நிகழ்ச்சியில், அமைச்சர்கள் இ.பெரியசாமி, கே.கே.எஸ்.எஸ்.ஆர்.ராமச்சந்திரன், கே.ஆர்.பெரியசுருப்பன், அர.சக்கரபாணி, நாடாளுமன்ற உறுப்பினர்கள் ஆர்.சச்சிதானந்தம், செல்வி ஜோதிமணி, சட்டமன்ற உறுப்பினர்கள் இ.பெ.செந்தில்குமார், காந்தி ராஜன் உள்ளிட்ட உள்மாடசி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

நாங்கள் செய்துகொண்டு இருக்கிறோம்! நகரங்களுக்கு இணையாக கிராமங்களின் உட்கட்டமைப்பும் வளர வேண்டும். இந்த சமச்சீரான வளர்ச்சிதான் நம்முடைய திராவிட மாடலின் இலக்கணம்! அதற்கு அடிப்படையான பணிகளை செய்து திராவிட மாடல் கொள்கையை வலிமைப்படுத்தி வருகிறார் நம்முடைய ஐ.பி. அவர்கள்.

இந்த மாவட்டத்திற்கு வந்தவுடன், நம்முடைய திராவிட மாடல் ஆட்சியில் செய்யப்பட்டிருக்கும் திட்டங்களைப் பற்றி நான் அவர்களிடத்தில் கேட்டேன். உடனே, பெரிய வில்லையே அண்ணன் ஐ.பி. அவர்கள் என்னிடத்தில் வழங்கினார்! அதில் முக்கியமான சில பணிகளை மட்டும் நான் ஹைலைட்டாக சொல்ல விரும்புகிறேன்.

திண்டுக்கல் மாவட்டத்தில்

அதிகமான பட்டாக்கள்!

- கலைஞர் கனவு கூடலில் திட்டம் மூலமாக, பத்தாயிரம் வீடுகள் திண்டுக்கல் மாவட்டத்தில் கட்டப்படுகிறது. இதில் 6 ஆயிரத்து 915 வீடுகள் கட்டித் தரப்பட்டுள்ளது.
- ஊரக வளர்ச்சித் துறை மூலமாக மட்டும் திண்டுக்கல் மாவட்டத்தில், ஒரு இலட்சத்து 29 ஆயிரம் பணிகள் நிறைவேற்றப்பட்டிருக்கிறது. இதன் மொத்த மதிப்பு 3 ஆயிரத்து 500 கோடி ரூபாய்.
- 27 ஆயிரத்து 973 பேருக்கு இலவச வீட்டு மனைப் பட்டா வழங்கப்பட்டிருக்கிறது. இந்த நிகழ்ச்சியில், ஒரு இலட்சம் பேருக்கு இலவச வீட்டுமனைப் பட்டா வழங்கப்பட இருக்கிறது. நான் பெருமையோடு சொல்கிறேன் தமிழ்நாட்டிலேயே திண்டுக்கல் மாவட்டத்தில்தான் அதிகப்படியான பட்டாக்களை வழங்குகிறோம். நகர்ப்புற பகுதியில், 2 ஆயிரத்து 605 பேருக்கு பட்டா வழங்கப்பட்டிருக்கிறது.
- நான் முதல்வன், புதுமைப்பெண், தமிழ்ப்புதல்வன், கல்லூரிக் கனவு ஆகிய திட்டங்களின் மூலமாக உயர் கல்வியில் சேரும் மாணவர்களின் எண்ணிக்கை 82 விழுக்காட்டிலிருந்து 99 விழுக்காடாக உயர்ந்திருக்கிறது.
- 72 ஆயிரத்து 896 குழந்தைகள் காலை உணவுத் திட்டத்தில் சத்தான - சுலையான உணவை சாப்பிடுகிறார்கள்.
- கலைஞர் மகளிர் உரிமைத் திட்டம் மூலமாக திண்டுக்கல் மாவட்டத்தில், 4 இலட்சத்து 433 பெண்களுக்கு மாதம் தோறும் ஆயிரம் ரூபாய் உரிமைத்தொகை வழங்கப்படுகிறது. இப்போது, இரண்டாம் கட்டமாக 53 ஆயிரத்து 179 பேருக்கு வழங்குகிறோம்.

தமிழ் நாட்டில் கலவரம் நடத்த விடமாட்டோம்!

- புதுமைப் பெண் திட்டத்தில், 11 ஆயிரத்து 858 மாணவிகளுக்கு மாதம் தோறும் ஆயிரம் ரூபாய் கிடைக்கிறது.
- தமிழ்ப்புதல்வன் திட்டத்தில் 8 ஆயிரத்து 984 மாணவர்களுக்கு மாதம் தோறும் ஆயிரம் ரூபாய் கிடைக்கிறது.
- 6 இலட்சத்து 64 ஆயிரம் பேர் மக்களைத் தேடி மருத்துவம் திட்டத்தால் இன்றைக்கு பயனடைந்து கொண்டிருக்கிறார்கள்.
- இன்னுயிர் காப்போம் நம்மைக் காக்கும் 48 திட்டத்தில் இதுவரை 9 ஆயிரம் பேரின் உயிர்களை காப்பாற்றியிருக்கிறோம்.
- முதலமைச்சரின் விரிவான மருத்துவக் காப்பீட்டுத் திட்டம் மூலமாக, இதுவரை 1 இலட்சத்து 23 ஆயிரம் பேருக்கு உயிர் காக்கும் சிகிச்சைகள் வழங்கப்பட்டிருக்கிறது.
- நான் முதல்வன் திட்டத்தில் இதுவரை 89 ஆயிரம் மாணவர்களுக்கு திறன் பயிற்சிகள் வழங்கப்பட்டிருக்கிறது.

அடிக்கல் நாட்டியும் முக்கிய திட்டங்கள்!

இன்றைய விழாவில் அடிக்கல் நாட்டப்பட்டிருக்கும் மிக முக்கியமான திட்டங்களில் சிலவற்றை மட்டும் நான் சொல்கிறேன்.

- பழனி முருகர் கோயிலுக்கு வரும் பக்தர்கள் ஓய்வெடுக்க மண்டபம் கட்டப்பட இருக்கிறது.
- ஒட்டன்சத்திரம் நகராட்சி காந்தி மார்க்கெட் வளாகத்தில் மேற்கூரை அமைக்கும் பணி நடைபெற்றுக் கொண்டிருக்கிறது.
- பண்ணைக்காட்டில் துணை மின் நிலையம்
- ஒட்டன்சத்திரம் கோதையுறம்பில் தானிய சேமிப்புக் கிடங்கு
- பல்வேறு ஊர்களில் வேளாண்மை கூட்டுறவு கடன் சங்கக் கட்டிடங்கள்
- பெருமான் மலையில், பொது சுகாதார அலுவலகக் கட்டிடம்
- பூம்பாளையம், பூலத்தூரில் துணை சுகாதார நிலையம் உள்ளிட்டவை அமைய இருக்கிறது.

திண்டுக்கல் மாவட்டத்திற்கு முக்கிய அறிவிப்புகள்!

இத்தனை முத்திரை திட்டங்களும் உட்கட்டமைப்பு பணிகளும், சிறு தொகை மட்டும் தான். அதற்கென்று இவ்வளவு தூரம் வந்துவிட்டு, உங்களுக்கான புதிய அறிவிப்புகளை வெளியிடாமல் நான் போவோனா? போனால் ஐ.பி. என்னை விடுவாரா? சக்கரபாணி தொல்லை தாங்கமுடியாது - செந்திரவாக இருந்தாலும் சரி, இங்கே இருக்கக் கூடிய நாடாளுமன்ற உறுப்பினர் ஜோதிமணியாக இருந்தாலும் சரி, அதேபோல, நம்முடைய மார்க்சிஸ்ட் கம்யூனிஸ்ட் கட்சியின் நாடாளு

மன்ற உறுப்பினராக இருந்தாலும் சரி, அவர்களுக்கும் தொடர்ந்து கேட்பார்கள். இவைகள் எல்லாம் உணர்ந்து தான் அடுத்தகட்ட பாய்ச்சலுக்கான 8 புதிய அறிவிப்புகளை இந்த மேடையில் உங்கள் முன்னால் வெளியிடுவதில் நான் மகிழ்ச்சி அடைகிறேன்!

- முதலாவது அறிவிப்பு திண்டுக்கல் மாநகராட்சி பகுதிகளில், சாலை, தெருவிளக்கு, குடிநீர் போன்ற அடிப்படை வசதிகள் 14 கோடியே 20 இலட்சம் ரூபாய் செலவில் மேம்படுத்தப்படும்.**
- இரண்டாவது அறிவிப்பு திண்டுக்கல் மாநகராட்சியில், இப்போது இருக்கும் பழைய பாதாள சாக்கடை மற்றும் சுத்திகரிப்பு நிலையம் 38 கோடி ரூபாய் மதிப்பீட்டில் சீரமைக்கப்படும்.**
- மூன்றாவது அறிவிப்பு பழனி தண்டாயுதபாணி சுவாமி திருக்கோயில் புனித தீர்த்தங்காளான**

இடும்பள்ளம் மற்றும் சண்முகா நதி 6 கோடி ரூபாய் செலவில் மேம்படுத்தப்படும்.

4. நான்காவது அறிவிப்பு புதிதாக தொடங்கப்பட இருக்கும் 18 தனிக் கலை மற்றும் அறிவியல் கல்வூரிக்கு 12 கோடியே 50 இலட்சம் ரூபாய் மதிப்பீட்டில் புதிய கட்டிடம் கட்டப்படும்.

5. ஐந்தாவது அறிவிப்பு அதிக அளவில் முருங்கை பயிரிடப்படும் ஒட்டன்சத்திரத்திற்கு அருகில் இருக்கும் மார்க்கம்பட்டியில் உலகத் தரத்திலான முருங்கை ஏற்று மதிக்கான பதப்படுத்தும் தொழிற்சாலை 7 கோடி ரூபாய் செலவில் அமைக்கப்படும்.

6. ஆறாவது அறிவிப்பு கொடைக்கானல் மலைப் பகுதிக்கு வரும் சுற்றலா பயணிகளுக்காக 100 ஏக்கர் பரப்பளவில் அனைத்து உட்கட்டமைப்பு வசதிகளுடன் கூடிய உலகத்தரம் வாய்ந்த “சுற்றலா முதலீட்டு பூங்கா” கொடைக்கானல் வட்டம், வில்பட்டி ஊராட்சியில் சிப்காட மூலமாக அமைக்கப்படும்.

7. ஏழாவது அறிவிப்பு கன்னலிக் கிழங்கு உற்பத்தியில், நம்முடைய நாட்டிலேயே தமிழ்நாடுதான் முன்னணியில் இருக்கிறது. பெரும்பாலும் ஏற்றுமதி செய்யப்பட்டு இந்த பயிக்கு நிலையான, நியாயமான விலை கிடைப்பதற்கு சம்பந்தப்பட்ட ஒன்றிய அரசுத் துறையுடன் இணைந்து நடவடிக்கை எடுக்கப்படும்.

8. எட்டாவது அறிவிப்பு - ஒட்டன்சத்திரம் நகராட்சியில், அதிகமான குடிமியப்புகள் உள்ள பகுதிகளில், 17 கோடி ரூபாய் செலவில் புதிய கழிவுநீர் கால்வாய் அமைக்கப்படும்.

இப்படி, திண்டுக்கல் மாவட்டத்திற்கு மட்டுமல்ல, ஒவ்வொரு மாவட்டத்திற்கும் என்னென்ன தேவைகள் என்று பார்த்துப் பார்த்து செய்து கொடுக்கிறோம்! இதனால் தமிழ்நாடு, வரலாறு காணாத வளர்ச்சியை இன்றைக்கு பெற்று வீரநாட்டோடுகூட அளந்திருக்கிறது! உறுதியாக நம்புங்கள் நிற்கிறது!

நாடே பாராட்டு சாதனைத்திட்டங்கள்!

கடந்த நான்கரை ஆண்டுகளாக, நாட்டு மக்கள் எல்லோருமே பாராட்டு அளவிற்கு, சாதனைத் திட்டங்களை செய்துகொண்டு இருக்கும் நம்முடைய திராவிட மாடல் அரசு, 2026 புத்தாண்டு பிறந்ததும், இன்னும் அதிகமான திட்டங்களை அறிவித்திருக்கிறோம்!

நீங்கள் எல்லோரும் செய்திகளில் பார்த்திருப்பீர்கள். அரசு ஊழியர்களின் 22 ஆண்டுகால கோரிக்கையான பழைய ஓய்வூதியத் திட்டத்தை, தமிழ்நாடு உறுதியளிக்கப்பட ஓய்வூதிய திட்டம் என்கிற பெயரில் செயல்படுத்த நான் ஆணையிட்டிருக்கிறேன். அரசு ஓய்வூதியம் என்பது அரசுப்

பணியாளர்கள் மற்றும் ஆசிரியர்கள் ஓய்வுக்குப் பிறகும், அவர்களின் வாழ்நாள் முழுவதும் மட்டுமல்ல; அவர்கள் வாழ்க்கைத் துறையின் வாழ்நாள் முழுவதும் தொடர் வேண்டிய சமூக பாதுகாப்பு! அதையும் நாங்கள் மறுபடியும் நாம் உறுதி செய்திருக்கிறோம். இதன் மூலமாக, நிச்சயமற்ற எதிர்காலம் என்ற நிலையிலிருந்து நம்பிக்கை அளிக்கும் எதிர்காலத்தை நாம் உருவாக்கியிருக்கிறோம்!

அரசு ஊழியர்களின் வாழ்வில் ஒளியேற்றம்!

இப்போது அரசு ஊழியர்கள் கொடுக்கின்ற பேட்டிகளை எல்லாம் நீங்கள் பார்த்திருப்பீர்கள். என்ன சொல்கிறார்கள். “எங்கள் ஓய்வுகால வாழ்க்கையை முதலமைச்சர் அர்த்தமுள்ளதாக மாற்றியிருக்கிறார். இந்த அறிவிப்பு மூலம் ஆற்றை இலட்சம் பேர் வாழ்க்கையில் முதலமைச்சர் ஒளியேற்றி வைத்திருக்கிறார்” என்று மகிழ்ச்சியுடன் சொல்கிறார்கள்.

மற்றொரு பக்கம், நாட்டில் சாமானிய மக்கள் ஒருவர்கூட நிம்மதியாக இருக்கக் கூடாது என்று நினைக்கும் ஒரு கூட்டம் இருக்கிறது. அவர்கள் என்ன சொல்கிறார்கள் இந்த திட்டத்தையெல்லாம் “செய்யவே முடியாது” என்று சொல்கொண்டு இருந்தார்கள். ஆனால், நாம் செய்து காட்டியிருக்கிறோம்!

பொங்கல் பரிசு!

அதேபோல், அடுத்த முக்கிய அறிவிப்பு, தமிழ்நாட்டில் இருக்கும் 2 கோடியே 22 இலட்சத்து 91 ஆயிரத்து 710 அரிசி அடைதாராட்களுக்கு தமிழர் திருநாளான பொங்கலைக் கொண்டாட 3 ஆயிரம் ரூபாய் வழங்கப்படும் என்று அறிவித்திருக்கிறோம். அந்த ரொக்கம் மட்டுமல்ல, பொங்கல் பரிசுத் தொகுப்பாக ஒரு கிலோ பச்சரிசி, ஒரு கிலோ சர்க்கரை, ஒரு முழுநீள் கரும்பு வழங்கவும் ஆணையிட்டிருக்கிறேன்.

அதுமட்டுமல்ல, பொங்கல் திருநாளை முன்னிட்டு வழங்கப்படவுள்ள வேட்டி, சேலைகள் அனைத்து மாவட்டங்களுக்கும் இதுவரையில் எந்தவருடும் இல்லாதவகையில் முன்கூட்டியே அனுப்பி வைக்கப்பட்டிருக்கிறது. நாளை நான் சென்னையில் பொங்கல் தொகுப்பு வழங்குவதை தொடங்கி வைக்கயிருக்கிறேன். அதேயொட்டி அனைத்து மாவட்டங்களிலும், 3 ஆயிரம் ரூபாய் ரொக்கப்பணம், பரிசுத்தொகுப்பு, வேட்டி, சேலை என்று எல்லாம் சேர்த்து மொத்தமாக 7 ஆயிரத்து 600 கோடி ரூபாய் மதிப்பீட்டில் வழங்கப் போகிறோம். வருகின்ற பொங்கல், உங்கள் முத்துவேல் கருணாநிதி ஸ்டாலின் உங்களுக்காக தரக்கூடிய மகிழ்ச்சி பொங்கல்.

20 வடம் மாணவர்களுக்கு லேப்டாப்!

இதுமட்டுமா! இரண்டு நாட்களுக்கு முன்பு, 20 இலட்சம் மாணவர்களுக்கு லேப்டாப் வழங்கும் “உலகம் உங்கள் கையில்” என்கின்ற திட்டத்தை தொடங்கி வைத்திருக்கிறேன். அதன் முதற்கட்டமாக 10 இலட்சம் மாணவர்களுக்கு தமிழ்நாடு முழுவதும் வழங்கியிருக்கிறோம். இதனால் அரசு பொறியியல், கலை மற்றும் அறிவியல், மருத்துவம், விவசாயம், சட்டக் கல்லூரி, பாலிடெக்னிக், ஐ.டி.ஐ. போன்ற அனைத்து படிப்புகள் சார்ந்த மாணவர்களுக்கும் லேப்டாப் வழங்கப்படுகிறது. Dell, Acer, H.P. போன்ற உலகத் தரமான கம்பெனிகளின் லேப்டாப் தான் நம்முடைய மாணவர்களின் கைகளில் நாம் வழங்கியிருக்கிறோம்! “நீங்கள் நன்றாக படிப்புகள் மற்ற எல்லாவற்றையும் நான் பார்த்துக்கொள்கிறேன்! உலகம் உங்கள் கையில்” என்று நான் அந்த நிகழ்ச்சியில் சொல்லி இருக்கிறேன்.

ஆனால், கடந்த ஆட்சியில், இந்த திட்டத்தின் நிலைமை என்ன? 2019ஆம் ஆண்டு பழனிசாமி அவர்கள் முதலமைச்சராக இருந்தபோது மாணவர்களுக்கு லேப்டாப் வழங்கும் திட்டத்தை நிறுத்திவிட்டார். எப்போது 2019ஆம் ஆண்டே நிறுத்திவிட்டார் அதுவும் சி.ஏ.ஜி. அறிக்கை என்ன சொல்லியது தெரியுமா? “68 கோடி ரூபாய் மதிப்பில் பெறப்பட்ட 55 ஆயிரம் லேப்டாப்புகளை வீணடித்துவிட்டார்கள்” என்று சி.ஏ.ஜி. அறிக்கையில் வெட்டவெளிச்சமாக அதில் வெளியிடப்பட்டிருந்தது. இது பற்றி எதிர்க்கட்சித் தலைவர் பழனிசாமி அவர்களுக்கு ஏதாவது ஸ்ரீதேகம் இருந்தால், 2023ஆம் ஆண்டு ஏப்ரல் மாதம் தமிழ்நாடு சட்டமன்றத்தில் தாக்கல் செய்யப்பட்ட அறிக்கையை நீங்கள் எடுத்துப் பார்த்துக் கொள்ளலாம். ஆதாரமாக இருக்கிறது.

சோஷலிசம் மீடியாவில், இரண்டு நாட்களுக்கு முன்பு, ஒருவர் ஒரு செய்தியை அனுப்பியிருந்தார். என்னவென்றால், “பொங்கல் பரிசாக அனைத்து குடும்பங்களுக்கும் 3 ஆயிரம் ரூபாய், மகளிர் உரிமைத் தொகையாக ஒரு ஆயிரம் ரூபாய் புதுமைபெண் திட்டத்தில் மாணவியருக்கு ஆயிரம் ரூபாய் தமிழ்ப்புதல்வன் திட்டத்தில் மாணவர்களுக்கும் ஆயிரம் ரூபாய், விடியல் பயணம் மூலமாக மாதம் தோறும் 1000 ரூபாய், சேமிப்பு, மாணவ, மாணவியருக்கு ஏறக்குறைய 20 ஆயிரம் ரூபாய் மதிப்பிலான லேப்டாப் அரசு ஊழியர்களுக்கு ஓய்வூதியம், பொங்கல் போனஸ் என தைப் பொங்கலை முன்னிட்டு தமிழ்நாட்டின் ஒவ்வொரு குடும்பத்திற்கும் பல ஆயிரம் ரூபாயும், பொங்கல் பரிசுகளும்

தொடர்ச்சி 4 ஆம் பக்கம்

 பெருநகர சென்னை மாநகராட்சி அராக்கத்துறை	
கண்காணிப்புப் பொறியாளர் (பு.)(ம)வி அவர்களால் கீழ்க்கண்ட பணிக்கு இரண்டு உறை முறையில் மின்னணு ஒப்பந்தப்புள்ளி கோரப்படுகிறது.	
மண்டலம்- 6, 7 மற்றும் 8ல் புதிய கால்நீர்துத் திட்டம் மற்றும் - "Eco Bloc Infiltration tank with the Storage Capacity of 250 cum" அமைக்கும் பணி	
பணியின் உத்தேச மதிப்பு ரூ.129.11 இலட்சம் முதல் ரூ.190.78 இலட்சம் வரை.	
முன்வைப்பு தொகை: பணியின் மதிப்பில் 1%	
ஒப்பந்தப்புள்ளி வழங்கும் கடைசி நாள் மற்றும் நேரம் : 22.01.2026 அன்று மாலை 3.00 மணி வரை	
ஒப்பந்தப்புள்ளி திறக்கும் நாள் மற்றும் நேரம் : 23.01.2026 அன்று மாலை 3.30 மணி	
மேலும் விவரங்களுக்கு http://tntenders.gov.in இணையதளம் மூலம் தெரிந்துகொள்ளலாம்.	
௨௧.௦௭.௨௦18/௧08/ஒப்பந்தப்புள்ளி/2026	